

# आईटीआई छात्रों को मुफ्त ट्रेनिंग देगी सैमसंग

पटना | हिन्दुस्तान ब्यूरो

सैमसंग इंडिया आईटीआई के छात्रों को मुफ्त ट्रेनिंग देगी। इसके लिए राज्य सरकार ने दीघा में जगह उपलब्ध करा दी है। ट्रेनिंग के बाद इन छात्रों को कंपनी अपने यहां नियोजित भी करेगी। इस संबंध में जल्द ही कंपनी से करार होगा।

श्रम संसाधन विभाग ने दीघा स्थित महिला आईटीआई में कंपनी को हजार वर्गफुट जगह उपलब्ध कराई है। यहां कंपनी अपने खर्च पर कर्मशाला स्थापित करेगी। कर्मशाला में इलेक्ट्रॉनिक व

## खुशखबरी

- कर्मशाला के लिए राज्य सरकार ने दीघा में उपलब्ध कराई जगह
- जल्द होगा एमओयू पर हस्ताक्षर ट्रेनिंग के बाद कंपनी देगी नौकरी

संबंधित ट्रेड से जुड़े छात्रों के कौशल विकास के लिए उच्चस्तरीय ट्रेनिंग दी जाएगी। रविवार को कंपनी ने अपने कार्यकलाप का एक प्रजेंटेशन विभाग को दिया। पहले चरण में एसी, फ्रीज आदि इलेक्ट्रॉनिक गुड्स के संबंध में

## टाटा मोटर्स और मारुति भी देगी ट्रेनिंग

टाटा मोटर्स व मारुति कार उद्योग ने भी युवाओं को प्रशिक्षित करने के लिए कर्मशाला में रुचि दिखाई है। टाटा मोटर्स ने फिलहाल बेंतिया और वीरपुर आईटीआई का उन्नयन पीपीपी मोड में करने का निर्णय लिया है। जबकि मारुति ने भागलपुर में मोटर मैकेनिकल ट्रेनिंग देने का फैसला किया है। ट्रेनिंग के लिए वह मॉडल इंजन भी उपलब्ध कराएगी। कौशल विकास के लिए यशस्वी गुप-पुणे से पहले ही करार हो चुका है।

ट्रेनिंग दी जाएगी। कम से कम एक साल की ट्रेनिंग मिलेगी।

श्रम विभाग के सहायक निदेशक संजय कुमार ने बताया कि कंपनी ने अत्याधुनिक कर्मशाला बनाने का वादा किया है। उसके

इंजीनियरों ने स्थल का निरीक्षण कर लिया है। ट्रेनिंग के बाद कंपनी छात्रों को बतौ इंजीनियर अपने यहां नौकरी देगी। कटिह आईटीआई में भी कंपनी ने ऐसी ही कर्मशाला स्थापित करने का निर्णय लिया है।